

भारत सरकार
कृषि एवं किसान कल्याण मंत्रालय
कृषि एवं किसान कल्याण विभाग

लोक सभा

अतारांकित प्रश्न सं. 2903

18 मार्च, 2025 को उत्तरार्थ

विषय : मूंगफली खरीद का विस्तार

2903. श्री गोडम नागेश:

श्री विनोद लखमशी चावड़ा:

क्या कृषि और किसान कल्याण मंत्री यह बताने की कृपा करेंगे कि:

(क) तेलंगाना, कर्नाटक और गुजरात में विस्तारित अवधि के दौरान मूंगफली की खरीद की गई मात्रा का ब्यौरा क्या है;

(ख) खरीद अवधि बढ़ाए जाने से इन राज्यों में मूंगफली के बाजार मूल्य पर क्या प्रभाव पड़ेगा;

(ग) क्या विस्तार के दौरान छोटे और सीमांत किसानों को सहायता प्रदान करने के लिए कोई विशेष उपाय किए गए हैं; और

(घ) यदि हां, तो तत्संबंधी ब्यौरा क्या है?

उत्तर

कृषि एवं किसान कल्याण राज्य मंत्री (श्री रामनाथ ठाकुर)

(क): कर्नाटक और गुजरात में मूल्य समर्थन योजना (पीएसएस) के तहत विस्तारित अवधि के दौरान खरीफ 2024-25 सीजन के लिए खरीदी गई मूंगफली की मात्रा और लाभान्वित किसानों की संख्या का ब्यौरा निम्नानुसार है:-

क्र. सं.	राज्य	विस्तारित अवधि	खरीदी गई मात्रा (एमटी में)	लाभान्वित किसानों की संख्या
1.	कर्नाटक	10.02.2025 से 15.02.2025 तक	1,407.072	1,650
2.	गुजरात	09.02.2025 से 14.02.2025 तक	25,837.00	7,517

खरीफ 2024-25 सीजन के दौरान तेलंगाना सरकार से पीएसएस के तहत मूंगफली की खरीद के लिए कोई प्रस्ताव प्राप्त नहीं हुआ।

(ख) से (घ): समग्र बाजार शक्तियां भी पीएसएस के तहत एमएसपी पर अधिसूचित दलहन, तिलहन और खोपरा की खरीद प्रचालन के आयोजन में सरकार के हस्तक्षेप पर सकारात्मक प्रतिक्रिया देती हैं। पीएसएस के तहत, एक किसान, खरीद केंद्र पर प्रति दिन अधिकतम 40 क्विंटल तक अपनी उपज बेच सकता है जिसका उद्देश्य छोटे और सीमांत किसानों के हितों की रक्षा करना है। किसानों को अपनी उपज बेचने के लिए नेफेड के ई-समृद्धि पोर्टल और एनसीसीएफ के ई - संयुक्त पोर्टल और राज्य के पोर्टल जैसे पोर्टलों पर किसानों के आधार आधारित पंजीकरण के लिए एक प्रणाली शुरू की गई है। किसानों को सरकार की केंद्रीय नोडल एजेंसियों जैसे नेफेड और एनसीसीएफ द्वारा किए जाने वाले खरीद प्रचालन के बारे में जागरूक करने के लिए एसएमएस और व्हाट्सएप के माध्यम से सूचित किया जाता है । किसानों को भुगतान खरीद एजेंसी द्वारा वास्तविक डिलीवरी के तीन दिनों के भीतर आरटीजीएस या एनईएफटी के माध्यम से उनके व्यक्तिगत बैंक खातों में जारी किया जा रहा है।
